

CAAE- 22 (H)

सहायक लेखा अधिकारी सामूहिक परीक्षा, 2017

दिसम्बर, 2018

सेवा नियम (पुस्तकों सहित)

समय : 3 घंटे

अधिकतम अंक : 150

अनुमत पुस्तकें :

- (1) मूल नियमावली खंड I और II
- (2) पूरक नियमावली
- (3) केन्द्रीय सिविल सेवा (पेंशन) नियमावली 1972.
- (4) केन्द्रीय सिविल सेवा (छुट्टी) नियमावली-1972
- (5) सामान्य भविष्य निधि (केन्द्रीय सेवा) नियमावली, 1960.
- (6) छुट्टी यात्रा रियायत नियमावली
- (7) पुनर्नियोजित पेंशन भोगियों से संबंधित वेतन निर्धारण आदेश
- (8) केन्द्रीय सिविल सेवा संशोधित वेतन नियम, 2016

उपलब्ध कराए जाने वाले फार्म :

- (1) स्थानांतरण यात्रा भत्ता बिल फार्म
- (2) छुट्टी लेखा फार्म

टिप्पणियां :

- (i) प्रश्न संख्या 1 तथा 2 अनिवार्य हैं। शेष में से किन्हीं तीन प्रश्नों के उत्तर दीजिए। अंक प्रत्येक प्रश्न के सामने दिए गए हैं।
- (ii) जहाँ संभव हो, अपने उत्तर के समर्थन में प्राधिकार का उल्लेख करें।
- (iii) इस प्रश्न पत्र में 3 पृष्ठ और 7 प्रश्न हैं।

1. निम्नलिखित ब्योरे से वेतन स्तर-11 में 74,000 रु० प्रति माह वेतन आहरित करने वाले केन्द्रीय सरकार के एक कर्मचारी का 2 जून, 2018 को स्टेशन "ए" से "बी" पर स्थानांतरण होने पर उसे स्वीकार्य स्थानांतरण यात्रा भत्ते की गणना कीजिये।

- (i) उसके परिवार में पत्नी, एक 23 वर्षीय अविवाहित पुत्री, एक 17 वर्षीय भाई, एक 18 वर्षीय साला और एक घरेलू नौकर है। सभी उस सरकारी कर्मचारी के साथ रहते हैं और उस पर निर्भर हैं।
- (ii) उसने अपनी पत्नी, 23 वर्षीय पुत्री, 18 वर्षीय साले और घरेलू नौकर के साथ एसी-2 टायर स्लीपर में रेल द्वारा यात्रा की। वे स्टेशन "ए" से 12 जून, 2018 को अपराहन 4 बजे रवाना हुए और 13 जून, 2018 को अपराहन 5 बजे स्टेशन "बी" पहुंचे। स्टेशन "ए" से स्टेशन "बी" तक का एसी 2 टायर स्लीपर का रेल का प्रति व्यक्ति किराया 2170/- रु० है।
- (iii) अधिकारी का 5000 किग्रा व्यक्तिगत सामान 11 जून, 2018 को सड़क मार्ग से ट्रक द्वारा 35,000/- रु० की अदायगी पर स्टेशन "ए" से स्टेशन "बी" पर ले जाया गया। दोनों स्टेशनों के बीच की दूरी 1500 किमी० है। वेतन स्तर-11 के अधिकारी के लिए व्यक्तिगत सामान के परिवहन की दर 50/- रु० प्रति किमी० है।
- (iv) अधिकारी की कार को स्टेशन "ए" से स्टेशन "बी" तक सड़क मार्ग से (1500 किमी०) चलाकर ले जाया गया। कार में अधिकारी के भाई ने यात्रा की। कार स्टेशन ए से 14 जून, 2018 को रवाना हुई और 16 जून, 2018 को स्टेशन "बी" पर पहुंची। कार का यात्री गाड़ी से स्टेशन "ए" से स्टेशन "बी" तक का परिवहन प्रभार 26,000/- रु० है। संबंधित परिवहन निदेशालय द्वारा अधिसूचित निर्धारित दर 25/- रु० प्रति किमी० है।

(30 अंक)

2. निम्नलिखित ब्योरे-से केंद्रीय सरकार के एक कर्मचारी को स्वीकार्य पेंशन, सेवानिवृत्ति उपदान, पेंशन का अधिकतम अनुमत्य संराशीकृत मूल्य और परिवार पेंशन ज्ञात कीजिये:-

- (i) जन्म की तारीख 20.11.1960
- (ii) सरकारी सेवा ग्रहण करने की तारीख 09.06.1982
- (iii) स्थायीकरण की तारीख 01.06.1984
- (iv) अधिकारी कार्यग्रहण समय से 20 दिन तक नहीं आया जिससे उसकी पिछली सेवा को जब्त किये बिना अकार्य दिवस माना गया।
- (v) अधिकारी 01.08.1986 से 30.09.1986 तक निलम्बित रहा। सक्षम प्राधिकारी ने इस अवधि को ड्यूटी पर बिताई गयी अवधि नहीं माना।
- (vi) सेवा के दौरान उसने निम्नलिखित अवधि की छुट्टियां लीं:-
- (क) 01.03.1984 से 31.03.1984 तक घर के निर्माण के लिए असाधारण छुट्टी।
- (ख) 01.06.1989 से 30.04.1990 तक उच्च वैज्ञानिक अध्ययन के लिए असाधारण छुट्टी।
- (ग) 22.07.2009 से 30.08.2009 तक इलाके में उत्तेजना फैली होने के परिणामस्वरूप पुनः कार्यभार ग्रहण करने में असमर्थ होने के कारण असाधारण छुट्टी।
- (घ) 04.01.2010 से 31.01.2010 तक चिकित्सा प्रमाण पत्र पर असाधारण छुट्टी और उसके बाद 01.02.2010 से 30.06.2010 तक छुट्टी पर ठहरे रहे। छुट्टी से अधिक ठहरने की अवधि को अप्राधिकृत अनुपस्थिति माना गया। उसकी अनुपस्थिति के दौरान पद को भरा नहीं गया।
- (vii) अधिकारी 01.01.2016 की स्थिति के अनुसार वेतन स्तर-13 में 1,41,600/- रू० प्रतिमाह वेतन आहरित कर रहा था और उसके वेतनवृद्धि की अगली तारीख 01.07.2016 थी।
- (viii) उसने 01.04.2018 (पूर्वाहन) से स्वैच्छिक सेवानिवृत्ति प्राप्त कर ली।
- (ix) पेंशनभोगी की 20.07.2018 को मृत्यु हो गयी और वह अपने पीछे एक आश्रित पुत्र (जन्म की तारीख 20.08.1995) और एक आश्रित अविवाहित पुत्री (जन्म की तारीख 04.07.2002) को छोड़ गया।

(30 अंक)

3. निम्नलिखित ब्योरे से केंद्रीय सरकार के एक कर्मचारी की 31.08.2016 को अधिवर्षिता सेवानिवृत्ति पर उसकी छुट्टी का लेखा तैयार करके उसकी अर्जित छुट्टी और अर्धवेतन छुट्टी पात्रता ज्ञात कीजिये। साथ ही छुट्टी वेतन का रोकड़ समकक्ष ज्ञात कीजिये। वह वेतन स्तर-11 में 88,400/- रू० प्रति माह वेतन आहरित कर रहा था। सेवानिवृत्ति की तारीख को मंहगाई भत्ते की दर 2 प्रतिशत थी।

- (क) 01.11.2013 को जमा अर्जित छुट्टी 284 दिन
- (ख) 01.11.2013 को जमा अर्धवेतन छुट्टी 336 दिन
- (ग) 02.11.2013 से 10.11.2013 तक अर्जित छुट्टी ली।
- (घ) चिकित्सा प्रमाण पत्र पर 12.10.2013 से 24.11.2013 तक परिवर्तित छुट्टी ली।
- (ङ) चिकित्सा प्रमाण पत्र पर 02.03.2014 से 30.05.2014 तक असाधारण छुट्टी ली।
- (च) पिछली सेवा को जब्त किये जाने की अपरिहार्यता के बिना 07.08.2014 से 15.09.2014 तक की अप्राधिकृत अनुपस्थिति का अकार्य दिवस माना गया।
- (छ) 01.03.2016 से 31.03.2016 तक अर्ध वेतन छुट्टी ली।

(30 अंक)

4. केंद्रीय सरकार का एक कर्मचारी जो 15600 - 39100/- रू० के वेतन बैंड-3 और 6600/- रू० के ग्रेड वेतन में 26,210/- रू० जमा 6600/- रू० ग्रेड वेतन 01.01.2014 से प्राप्त कर रहा था और उसकी वेतन वृद्धि की अगली तारीख 01.07.2014 थी, 01.03.2015 से दो वर्ष की अवधि के लिए उसका वेतन घटाकर 24,350/- रू० जमा ग्रेड वेतन 6600/- रू० करने का दंड दिया गया। वेतन घटाने की अवधि का प्रभाव उसकी भावी वेतन

वृद्धियों को स्थगित करना नहीं होगा परंतु वेतन घटाने की अवधि के दौरान वह वेतन वृद्धि आहरित नहीं कर पायेगे। वेतनमान को 01.01.2016 से वेतन स्तर-11 के रूप में संशोधित कर दिया गया था। संशोधित वेतन ढांचे में, 01.07.2016 को वेतन वृद्धि की अगली तारीख सहित 01.01.2016 को उसका वेतन निर्धारण कीजिये और 30.06.2017 तक विनियमित कीजिये। (30 अंक)

5. अपने उत्तर के समर्थन में नियमों का उल्लेख करते हुए निम्नलिखित पर टिप्पणी कीजिये:-

(क) न्यायालय द्वारा 01.04.2017 को मामले की मेरिट पर एक सरकारी कर्मचारी का बर्खास्त किया जाना रद्द कर दिया गया। उसे बहाल करने का आदेश 10.04.2017 (पूर्वाहन) को जारी किया गया और उसने 10.04.2017 (पूर्वाहन) को ही कार्यभार ग्रहण कर लिया। कार्यालय प्रमुख ने उससे कहा कि वह 01.04.2017 से 10.04.2017 तक की अवधि के लिये यथा स्वीकार्य छुट्टी के लिए आवेदन करे। (10 अंक)

(ख) श्री एक्स की मृत्यु हो गई और वह अपने पीछे एक विधवा, उससे उत्पन्न एक 4 वर्षीय पुत्र और उसकी प्रथम पत्नी जो कि उसके दूसरे विवाह से पहले दिवंगत हो गयी थी, से उत्पन्न 12 वर्षीय पुत्री छोड़ गया। कार्यालय प्रमुख ने परिवार पेंशन के तीन बराबर भाग करने का प्रस्ताव रखा है। जो जीवित विधवा, 4 वर्षीय पुत्र और पहली दिवंगत पत्नी से 12 वर्षीय पुत्री का प्रत्येक को एक-एक भाग दिया जाएगा। (10 अंक)

(ग) सेवा में त्यागपत्र देने वाले केंद्रीय सरकार के एक अस्थायी कर्मचारी ने अनुरोध किया कि उसके त्यागपत्र देने की तारीख को उसके खाते में जमा अर्जित छुट्टी की अवधि का उसे छुट्टी वेतन अंदा कर दिया जाये। (10 अंक)

6. अपने उत्तर के समर्थन में नियमों का उल्लेख करते हुए निम्नलिखित प्रश्नों के उत्तर दीजिये:-

(क) (i) जीपीएफ (सीएस) नियमावली, 1960 के अधीन क्या नाना-नानी और सौतेले बच्चों को परिवार के सदस्य माना जाता है? (3 अंक)

(ii) केंद्रीय सरकारी कर्मचारी के एक बच्चे को जिसे कि किसी अन्य व्यक्ति को गोद दे दिया गया है, जीपीएफ (सीएस) नियमावली, 1960 के अधीन क्या उसे सरकारी कर्मचारी के परिवार का सदस्य माना जायेगा। (5 अंक)

(ख) (i) केंद्रीय सरकार के एक स्थायी कर्मचारी का स्थानांतरण स्टेशन एक्स से स्टेशन वाई का कर दिया गया है। दोनों स्टेशनों के बीच की दूरी 1100 किमी० है। उसे स्वीकार्य कार्यग्रहण की कुल अवधि क्या होगी? (5 अंक)

(ii) केंद्रीय सरकार के एक नियमित कर्मचारी को स्वीकार्य अधिकतम कार्यग्रहण अवधि क्या है? क्या इसे बढ़ाया जा सकता है? यदि हां तो किन परिस्थितियों के अंतर्गत? (9 अंक)

(ग) केंद्रीय सरकार में नए भर्ती हुए कर्मचारी को एलटीसी की हकदारी क्या है? (8 अंक)

7. निम्नलिखित ब्योरे से एक अभिदाता का वर्ष 2015-16 के लिए सामान्य भविष्य निधि लेजर लेखा तैयार कीजिये और 31.03.2016 को समाप्त होने वाले वर्ष के लिए उसके खाते में जमा की जाने वाली ब्याज की राशि तथा अंत शेष ज्ञात कीजिये :-

(क) 01.04.2015 की स्थिति के अनुसार प्रारंभिक शेष 5,00,000/- रू०

(ख) मासिक अभिदान 20,000/- रू०

(ग) 12.06.2015 को आहरण 50,000/- रू०

(घ) 13.09.2015 को अस्थायी अग्रिम जो 24 किश्तों में वापस लिया जायेगा 45,000/- रू०

(ङ) 19.02.2016 को निकासी 70,000/- रू०

(च) ब्याज की दर 8.7 प्रतिशत

(30 अंक)